

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിട്ട ചോദ്യം നമ്പർ : *506

01.07.2019-ൽ മറുപടിക്ക്

കാർഷിക വായ്പാ സംഘങ്ങളുടെ പ്രവർത്തനം

ചോദ്യം

മറുപടി

ശ്രീ.വി. അബ്ദുറഹിമാൻ
ശ്രീമതി.പി. അയിഷാ പോറ്റി
ശ്രീ.പി.കെ. ശശി

ശ്രീ.കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും ദേവസ്വവും
വകുപ്പുമന്ത്രി)

(എ)	പ്രാഥമിക കാർഷിക വായ്പാ സംഘങ്ങളിൽ നിന്നുള്ള കാർഷിക വായ്പാ തോത് വർദ്ധിച്ചിട്ടുണ്ടോ എന്നറിയിക്കുമോ;	(എ)	പ്രാഥമിക കാർഷിക വായ്പാ സംഘങ്ങളിൽ നിന്നുള്ള കാർഷിക വായ്പാ തോത് വർദ്ധിച്ചിട്ടില്ല. കാർഷിക വായ്പാ ഇനത്തിൽ 2017-18 വർഷത്തിൽ ആകെ 5278.73 കോടി രൂപയും 2018-19 വർഷത്തിൽ ആകെ 4860.86 കോടി രൂപയുമാണ് വിതരണം ചെയ്തിട്ടുള്ളത്. 2017-18 വർഷത്തെ അപേക്ഷിച്ച് 2018-19 വർഷത്തിൽ കാർഷിക വായ്പാ വിതരണത്തിൽ 417.87 കോടി രൂപയുടെ കുറവ് ഉണ്ടായിട്ടുണ്ട്.
(ബി)	നെൽകൃഷിക്ക് വായ്പ നൽകുന്ന സംഘങ്ങൾക്കും പട്ടികജാതി-പട്ടികവർഗ്ഗ സംഘങ്ങൾക്കും വനിതാ സംഘങ്ങൾക്കും നൽകി വരുന്ന പ്രത്യേക സഹായം എന്തെല്ലാമാണ്; വിശദമാക്കുമോ;	(ബി)	<p>നെൽകൃഷിയ്ക്ക് വായ്പ നൽകുന്ന സഹകരണ സംഘങ്ങളുടെ ധനസഹായം</p> <ul style="list-style-type: none"> • സംസ്ഥാനത്തെ ഭക്ഷ്യ സുരക്ഷ ഉറപ്പാക്കുന്നതിലേക്കായി നെൽ കർഷകരെ തിരികെ കൃഷിയിലേയ്ക്ക് കൊണ്ടുവരുന്നതിനും, നെൽകൃഷി പ്രോത്സാഹിപ്പിക്കുന്നതിനും നിലവിലുള്ള കാർഷിക മേഖല സംരക്ഷിച്ച് സംസ്ഥാനത്ത് നെല്ലുല്പാദനം വർദ്ധിപ്പിക്കുന്നതിനും നെൽകൃഷി ലാഭകരമാക്കുന്നതിനുമുള്ള ഉദ്യേശത്തോടെ സംസ്ഥാനത്തെ വായ്പ സഹകരണ സംഘങ്ങൾ/ബാങ്കുകൾ മുഖേന നെൽകർഷകർക്ക് പലിശരഹിത വായ്പ നൽകുകയും വായ്പയിന്മേലുള്ള പലിശ സംഘങ്ങൾക്ക് സർക്കാർ നൽകുകയും ചെയ്യുന്നു. • സ്വന്തം ഫണ്ട് ഉപയോഗിച്ച് കഴിഞ്ഞ വർഷത്തേക്കാൾ കൂടുതലായി ഹ്രസ്വകാല കാർഷിക വായ്പ നൽകുന്ന പ്രാഥമിക കാർഷിക വായ്പാ സംഘങ്ങൾ, ഫാർമേഴ്സ്

		<p>സർവ്വീസ് സഹകരണ ബാങ്ക്, ഫാർമേഴ്സ് സർവ്വീസ് സഹകരണ സൊസൈറ്റി എന്നിവ നെൽകൃഷിയ്ക്കായി മുൻ വർഷത്തെ അപേക്ഷിച്ച് കൂടുതൽ വായ്പ നൽകിയിട്ടുണ്ടെങ്കിൽ വർദ്ധനവിന്റെ 5% പരമാവധി ഒരു ലക്ഷം രൂപ വരെ പ്രോത്സാഹന സഹായം നൽകുന്നുണ്ട്.</p> <ul style="list-style-type: none"> • കഴിഞ്ഞ വർഷം അനുവദിച്ച മൊത്തം കാർഷിക വായ്പയേക്കാൾ 20 ശതമാനത്തിൽ കൂടുതൽ തുക നെൽകൃഷിക്കായി വായ്പ നൽകുന്ന ഓരോ പ്രാഥമിക സഹകരണ സംഘങ്ങൾക്കും ഗ്രാന്റായി പരമാവധി 25,000 രൂപ നിരക്കിൽ പ്രോത്സാഹന സഹായം നൽകി വരുന്നുണ്ട്. • സഹകരണ സംഘത്തിന് കൊയ്ത്ത് മെതിയത്രം വാങ്ങുന്നതിന് പ്രോത്സാഹന ഗ്രാന്റായി വിലയുടെ 20 ശതമാനമോ 4 ലക്ഷം രൂപയോ ഏതാണോ കുറവ് ടി തുക നൽകി വരുന്നുണ്ട്. • സഹകരണ സ്ഥാപനങ്ങൾ നെൽകൃഷിയ്ക്കായി കർഷകന്മാർ നൽകിയ പലിശരഹിത വായ്പയ്ക്ക് സഹകരണ സ്ഥാപനങ്ങൾ നൽകുന്ന അംഗീകൃത ഇൻഷുറൻസ് പ്രീമിയം തുക തിരിച്ചു നൽകുന്നതിന് ധനസഹായം നൽകുന്ന വ്യവസ്ഥയുണ്ട്. • ഹൈടെക് കൃഷിരീതികൾ പ്രോത്സാഹിപ്പിക്കുന്നതിനും ഹരിത ഭവനങ്ങൾ സ്ഥാപിക്കുന്നതിനും പ്രാഥമിക കാർഷിക വായ്പ സഹകരണ സംഘങ്ങൾക്ക് ധനസഹായം അനുവദിക്കുന്നുണ്ട്. • നെൽകൃഷിയ്ക്ക് വായ്പ നൽകുന്ന പ്രാഥമിക കാർഷിക വായ്പ സംഘങ്ങൾ, പട്ടികജാതി/പട്ടികവർഗ്ഗ സംഘങ്ങൾ, വനിതാ സംഘങ്ങൾ ഇവയുടെ കീഴിലുള്ള സാശ്രയ ഗ്രൂപ്പുകൾക്ക് പ്രോത്സാഹന സഹായം നൽകിവരുന്നുണ്ട്. <p>പട്ടികജാതി പട്ടികവർഗ്ഗ സഹകരണ സംഘങ്ങൾക്കുള്ള ധനസഹായം</p> <ul style="list-style-type: none"> • പട്ടികജാതി പട്ടികവർഗ്ഗ സഹകരണ സംഘങ്ങൾക്ക് ഓഹരി മൂലധന സഹായമായി പരമാവധി 4 ലക്ഷം രൂപ വരെ അനുവദിക്കുന്നു.
--	--	--

		<ul style="list-style-type: none"> • കെ.ജി.റ്റി.ഇ./മറ്റ് സർക്കാർ ഏജൻസികളുടെ അംഗീകാരമുള്ള വിവിധ കോഴ്സുകളിലേക്ക് പട്ടികജാതി പട്ടികവർഗ്ഗ വിഭാഗത്തിലുള്ള യുവതലമുറയ്ക്ക് പരിശീലനങ്ങൾ നൽകുന്നതിനായുള്ള സ്ഥാപനങ്ങൾ തുടങ്ങുന്നതിന് പട്ടികജാതി പട്ടികവർഗ്ഗ സഹകരണ സംഘങ്ങൾക്ക് ഓഹരിയിനത്തിൽ 1.50 ലക്ഷം രൂപയും സബ്സിഡിയിനത്തിൽ 3.50 ലക്ഷം രൂപയും ഉൾപ്പെടെ ആകെ 5 ലക്ഷം രൂപ ധനസഹായം അനുവദിച്ച് വരുന്നു. • പട്ടികജാതി പട്ടികവർഗ്ഗ സഹകരണ സംഘങ്ങൾക്ക് മാനേജീരിയൽ സബ്സിഡിയായി പ്രതിമാസം 10,000/- രൂപ നിരക്കിൽ 5 വർഷത്തേക്കും ടി വർഷ കാലത്തിനിടയിൽ സംഘം ലാഭകരമാകുന്ന പക്ഷം അത്തരം സംഘങ്ങൾക്ക് തുടർന്നുള്ള 3 വർഷങ്ങളിൽ പ്രതിമാസം 15,000/- രൂപ നിരക്കിലും മാനേജീരിയൽ സബ്സിഡി അനുവദിക്കുന്നുണ്ട്. • പട്ടികജാതി പട്ടികവർഗ്ഗ സഹകരണ സംഘങ്ങൾക്ക് വർക്കിംഗ് ക്യാമ്പിറ്റൽ ഗ്രാന്റായി 5 ലക്ഷം രൂപ ധനസഹായം അനുവദിക്കുന്നു. • പട്ടികജാതി പട്ടികവർഗ്ഗ സഹകരണ സംഘങ്ങൾക്ക് ബിൽഡിംഗ് മെയിന്റനൻസിന് ഗ്രാന്റ് ഇനത്തിൽ പരമാവധി 5 ലക്ഷം രൂപ ധനസഹായം അനുവദിക്കുന്നു. • പട്ടികജാതി പട്ടികവർഗ്ഗ സഹകരണ സംഘങ്ങൾക്ക് പുനരുദ്ധാരണ പദ്ധതിയിനത്തിൽ ഓഹരിയായി 5 ലക്ഷം രൂപയും സബ്സിഡിയായി 15 ലക്ഷം രൂപയും ഉൾപ്പെടെ ആകെ 20 ലക്ഷം രൂപ ധനസഹായം അനുവദിക്കുന്നു. • നഷ്ടത്തിൽ പ്രവർത്തിച്ച് വരുന്ന പട്ടികജാതി പട്ടികവർഗ്ഗ സഹകരണ സംഘങ്ങളിൽ നൂതന പദ്ധതികൾ ആവിഷ്കരിച്ച് കൂടുതൽ അംഗങ്ങൾക്ക് തൊഴിൽ ലഭ്യമാക്കുന്നതിന് സ്പെഷ്യൽ റിവൈവൽ സ്കീം പ്രകാരം ഓഹരിയിനത്തിൽ 10 ലക്ഷം രൂപയും സബ്സിഡി ഇനത്തിൽ 30 ലക്ഷം രൂപയും ഉൾപ്പെടെ 40 ലക്ഷം രൂപ അനുവദിക്കുന്നു.
--	--	--

		<ul style="list-style-type: none"> • ലാഭത്തിൽ പ്രവർത്തിക്കുന്ന പട്ടികജാതി പട്ടികവർഗ്ഗ സഹകരണ സംഘങ്ങളുടെ പ്രവർത്തന വിപുലീകരണത്തിനായുള്ള പദ്ധതികൾ നടപ്പിലാക്കുന്നതിനായി ഓഹരി ഇനത്തിൽ 20 ലക്ഷം രൂപയും സബ്സിഡി ഇനത്തിൽ 30 ലക്ഷം രൂപയും ഉൾപ്പെടെ ആകെ 50 ലക്ഷം രൂപ വരെ ധനസഹായം അനുവദിക്കുന്നതിന് വ്യവസ്ഥ ചെയ്തിട്ടുണ്ട്. <p>വനിതാ സഹകരണ സംഘങ്ങൾക്ക് നൽകി വരുന്ന ധനസഹായം</p> <ul style="list-style-type: none"> • വനിതാ സഹകരണ സംഘങ്ങൾക്ക് തൊഴിലവസരങ്ങൾ സൃഷ്ടിക്കുന്ന പ്രത്യേക പ്രോജക്റ്റുകൾ നടപ്പിലാക്കുന്നതിന് സാമ്പത്തിക സഹായം നൽകി വരുന്നു. • ദുർബ്ബല വനിതാ സഹകരണ സംഘങ്ങളുടെ പുനരുദ്ധാരണത്തിനും വനിത സഹകരണ സംഘങ്ങൾക്ക് ചെറുകിട വ്യവസായങ്ങൾ ആരംഭിക്കുന്നതിനും വനിത സഹകരണ സംഘങ്ങളുടെ ആധുനികവത്കരണത്തിനും കമ്പ്യൂട്ടർവത്കരണത്തിനുമായി ധനസഹായം അനുവദിച്ചു വരുന്നു. • വനിതാ സഹകരണ സംഘങ്ങൾക്ക് ഓഹരി മൂലധനമായി പരമാവധി 2 ലക്ഷം രൂപവരെയും പ്രവർത്തന മൂലധന ഗ്രാന്റായി 5 ലക്ഷം രൂപവരെയും ധനസഹായം അനുവദിച്ചു വരുന്നു. • വനിതകൾക്ക് തൊഴിൽ നൽകുന്ന വനിതാ സഹകരണ സംഘങ്ങൾക്ക് ഓഹരിയും സബ്സിഡിയുമായി ധനസഹായം അനുവദിച്ചു വരുന്നു. • വനിതാ സഹകരണ സംഘങ്ങൾക്ക് ധനസഹായം നൽകുന്നതിനായി 2019-20 വർഷം ആകെ 300 ലക്ഷം രൂപ വകയിരുത്തിയിട്ടുണ്ട്.
(സി)	സഹകരണ സംഘങ്ങൾ കുറഞ്ഞ നിരക്കിൽ കുടുംബശ്രീ വഴി വായ്പ ലഭ്യമാക്കുന്നതിനുള്ള പദ്ധതി എല്ലാ ജില്ലകളിലും പ്രാവർത്തികമായിട്ടുണ്ടോ,	(സി) സഹകരണ സംഘങ്ങൾ കുറഞ്ഞ നിരക്കിൽ കുടുംബശ്രീ വഴി വായ്പ ലഭ്യമാക്കുന്നതിനുള്ള പദ്ധതി എല്ലാ ജില്ലകളിലും പ്രാവർത്തികമാക്കുന്നതിനായി നടപടി സ്വീകരിച്ചിട്ടുള്ളതാണ്. വയനാട് ജില്ല ഒഴികെ മറ്റ് എല്ലാ ജില്ലകളിലും ഇതിനകം പ്രാവർത്തികമായിട്ടുള്ളതും വയനാട് ജില്ലയിൽ ഉടൻ പ്രാവർത്തികമാക്കുന്നതിന് നടപടി കൈക്കൊണ്ടിട്ടുണ്ട്.

(ഡി)	കാർഷിക ഉല്പന്നങ്ങളുടെ വിപണനം ശക്തിപ്പെടുത്തുന്നതിന് വിപണന സഹകരണ സംഘങ്ങൾക്ക് സർക്കാർ സഹായം നൽകി വരുന്നുണ്ടോ;	(ഡി)	ഉണ്ട്. കാർഷിക ഉല്പന്നങ്ങളുടെ വിപണനം ശക്തിപ്പെടുത്തുന്നതിന് വിപണന സഹകരണ സംഘങ്ങൾക്ക് പ്രോജക്ട് റിപ്പോർട്ടിന്റെ 75% പരമാവധി 25 ലക്ഷം രൂപ സബ്സിഡി, ഓഹരി, വായ്പയായി യഥാക്രമം 20:25:30 എന്ന അനുപാതത്തിൽ സർക്കാർ സഹായം നൽകി വരുന്നുണ്ട്. ഇതിനായി 2019-20 വർഷത്തേക്ക് 150 ലക്ഷം രൂപ വകയിരുത്തിയിട്ടുണ്ട്.
(ഇ)	ചെറുകിട കാർഷിക വായ്പയെടുക്കുന്നവരിൽ എൺപത് ശതമാനത്തോളം പേർ ആശ്രയിക്കുന്ന സഹകരണ സംഘങ്ങളെ കേന്ദ്ര സർക്കാർ കൊണ്ടുവന്ന സർഫാസി എന്ന കരിനിയമത്തിന്റെ പരിധിയിൽ നിന്നും ഒഴിവാക്കി കർഷകതാല്പര്യം സംരക്ഷിക്കാൻ തീരുമാനമെടുത്തിട്ടുണ്ടോ, വിശദാംശം ലഭ്യമാക്കുമോ?	(ഇ)	പ്രാഥമിക സഹകരണ സംഘങ്ങൾ സർഫാസി നിയമത്തിൽ ഉൾപ്പെടുത്തില്ല. കർഷക താൽപര്യം സംരക്ഷിക്കുന്നതിന് സഹകരണ മേഖലയെ സർഫാസി നിയമത്തിൽ നിന്നും ഒഴിവാക്കുന്നതിനുള്ള നടപടികൾ സ്വീകരിക്കുന്നത് സംബന്ധിച്ച് ബഹുമാനപ്പെട്ട മുഖ്യമന്ത്രി നിയമസഭയിൽ പ്രഖ്യാപിക്കുകയുണ്ടായി. സഹകരണ മേഖലയിലെ സംസ്ഥാന, ജില്ലാ സഹകരണ ബാങ്കുകളിലും അർബൻ ബാങ്കുകളിലുമാണ് സർഫാസി നിയമം ബാധകമാക്കിയിട്ടുള്ളത്.



സെക്ഷൻ ഓഫീസർ

